



تخفیطِ حقوقِ نوام ایکٹ ۲۰۰۶ء کے خلاف وفاقی شرعی عدالت کا فیصلہ اور نوٹس

اسلام کے نام سے دنیا کے نقشے پر بھرنے والا ملک 'پاکستان'، ان دنوں امریکہ کی نگینیں مدھملت اور عالمی دہشت گردی کے خلاف نبرد آزمائے ہے۔ پاکستان کو اس مقام تک پہنچانے میں جہاں ہماری حالیہ کوتاہیوں کا عمل دخل ہے، وہاں ماضی میں بھی اسلام سے ہونے والی زیادتیوں اور اللہ سے عہد شکنی نے آج ہمیں اس مقام عبورت تک پہنچایا ہے۔

ماضی قریب میں اس ملک میں مردوں زن کے آزادانہ اختلاط اور بے حیائی و غاشی کو راہ دینے کے لئے کئی خلافِ اسلام قانون سازیاں ہوتی ہیں، بالخصوص ۲۰۰۶ء کا سال اس لحاظ سے بدترین رہا کہ اس سال نومبر کے مینیٹ میں پاکستانی پارلیمنٹ نے قرآن و سنت سے صریح متصادم 'ویکن پروٹکشن بل'، کو منظور کر کے ملک بھر میں نافذ کر دیا جس کے خلافِ اسلام ہونے پر پاکستان بھر کے تمام دینی حلقات یک آواز تھے۔ یہ ظالمانہ قانون اس اسمبلی سے پاس ہوا جس کی عمارات پر نمایاں الفاظ میں کلمہ طیبہ درج ہے، اس کے اراکین اور جملہ عہدیداران اسلام کے تحفظ کا حلف بھی اٹھاتے ہیں بلکہ اس کے آئین میں خلافِ اسلام قانون سازی کو ناجائز قرار دیا گیا ہے۔ اس ایکٹ کی منظوری سے قبل میڈیا پر اس معاملے کی اس طرح پر زور تشبیر کی گئی اور گلی کوچوں میں اس کو یوں زیر بحث لا یا گیا جیسے یہ پاکستان کا اہم ترین مسئلہ ہو۔

خواتین کے تحفظ کے نام پر بنائے گئے اس ایکٹ میں سب سے پہلے جرم کا اندرانج کرانے والے شخص کو عدالتی کاروائی کا سامنا کرتے ہوئے اپنے دعویٰ کو ثابت کرنا پڑتا ہے۔



اس ایکٹ میں حیلہ بازی کرتے ہوئے عین جرائم کو پولیس کی دسترس سے نکال کر عوام کے چند بہ خیر و صلاح کے سپرد کر دیا گیا ہے۔ صنفی امتیاز کے خاتمے کے دعویٰ سے لایا جانے والا یہ قانون وطن عزیز میں صنفی امتیاز کی بہت بڑی بنیاد ثابت ہوا ہے۔ یہی وجہ ہے کہ اس ظالمانہ ایکٹ کی منظوری کے دونوں میں لاکھوں پاکستانیوں نے اس کے خلاف رائے شماری میں حصہ لے کر اس قانون سے اظہار برات بھی کیا تھا، دکانوں اور عام چوراہوں پر اس قانون کی تردید پر مبنی پوسترز اور ہینگرز عام نظر آتے رہے۔ اس قانون کو غلط قرار دینے والوں میں خواتین کی اکثریت کے علاوہ اہم عہدوں پر فائز شخصیات بھی شامل رہیں حتیٰ کہ اس ایکٹ کے خلاف دستخط کرنے والوں کی تعداد ایک کروڑ سے بھی تجاوز کر گئی جن میں غیر مسلم بھی شامل تھے۔ یہ ملکی تاریخ کا سب سے بڑا عوامی احتجاج تھا جس کا سامنا اس غیر اسلامی قانون کو کرنا پڑا۔

قانون کی منظوری اور بحث مباحثہ کے دونوں میں ہی ملک کی نمائندہ علمی شخصیات نے حکومت کو اپنے تحفظات سے آگاہ کر دیا تھا۔ ہر مکتب فکر سے وابستہ علماء کرام نے بعض سینئر سیاستدانوں اور حکومتی ذمہ داروں سے ملاقاتوں میں کہا تھا کہ اگر حکومت اکرم خواتین کے سلسلے میں اقدامات کرنے میں سنجیدہ ہے تو اختلاط مرد و زن کے بے باکانہ رویوں کو کنٹرول کرے، کیونکہ منظور شدہ ایکٹ میں تو صرف زنانہ کاروں کے حقوق کا تحفظ کیا گیا ہے۔ جب کہ پاکستانی خواتین کے لئے اس میں کوئی ریلیف نہیں ہے۔ پاکستانی خواتین جن عین معاشرتی مسائل کا شکار ہیں، ان کے لئے بہت سے دیگر قانونی اقدامات کے جاسکتے ہیں جن سے ان کے مسائل کے خاتمے میں حقیقی مدد مل سکتی ہے، لیکن ایسی تمام آوازوں کو آن سی کر کے حقیقی مسائل سے صرف نظر کیا جاتا رہا۔

یہاں یہ واضح رہنا چاہئے کہ حدود آرڈیننس بھی کوئی بڑا معیاری قانون نہیں تھا جو کتاب و سنت کے عین مطابق ہو، تاہم شرعی ماحول پیدا ہونے کی بنابر اس کی تائید کی جاتی رہی۔ ہمارا زیر نظر تبصرہ بھی اسی نقطہ نظر سے پیش خدمت ہے:



ویکن پروٹیکشن ایکٹ کی خلافِ اسلام دفاعات؛ شرعی عدالت میں جیسا کہ سطور بالا میں ہم نے عرض کیا ہے کہ ویکن پروٹیکشن ایکٹ اکا اصل مقصد تو اسلامی معاشرہ میں امن و امان اور عفت و عصمت کے کسی حد تک ضا من حدود قوانین کو مزید غیر موثر کرنا اور پاکستانی معاشرے میں بے راہ روی کی راہ میں حائل قانونی رکاوٹیں ختم کرنا تھا، کیونکہ ایک مسلم معاشرہ مادر پدر آزاد مغربی تہذیب کے لئے کسی طرح بھی موزوں نہیں تھا جس کے لئے نام نہاد ہے ویکن پروٹیکشن ایکٹ کے ذریعے یہاں حکومتی سرپرستی میں فضاساز گار کی جاتی رہی۔ آج ملک بھر میں ٹوڈی چینیوں، ویب سائٹس اور موبائل فونوں کے ذریعے فاشی و عریانی کا جو سیالب آیا ہوا ہے، اور نوجوان لڑکے ساتھ لکھ رہے ہیں اور وہ مظاہرہ کر رہے ہیں، اس پر کئی حساس اہل قلم بڑے درودل کے ساتھ لکھ رہے ہیں جن کے بچے بچیاں مان باپ تو آئے روز بے حیائی کے اس ناسور سے زندہ درگور ہو رہے ہیں جن کے بچے بچیاں کھلنڈرے پن اور جوانی کے نشے میں مددوш ہیں۔

① ویکن پروٹیکشن ایکٹ کے ذریعے اسلامی حدود قوانین کے بر عکس مہادیات زنا مثلاً بوس و کنار اور مردوزن کے آزادانہ اختلاط کو ناقابل سزا قرار دیا گیا تھا۔

② مزید بر آں ۱۶ سال سے کم عمر لڑکی کی ہر طرح کی بے راہ روی کو (از خود یہ تصور کرتے ہوئے کہ وہ لازماً جری زنا کا ہی شکار ہوئی ہے) اُسے ہر قسم کی سزا سے مستثنی کر دیا گیا تھا۔

③ اور شوہر کیلئے یہ قانون سازی کی گئی تھی کہ اگر وہ بیوی کی رضامندی کے بغیر اس سے جماع کرتا ہے تو اسے زنا بھر سمجھا جائے گا جس کی سزا ۲۵ سال قید یا سزاۓ موت ہو گی۔

④ اس ایکٹ کے ذریعے حدود قوانین کے نام سے شرعی قوانین مثلاً زنا، قذف اور لعan دغیرہ کی سزاوں کی دیگر انگریزی قوانین پر برتری کو بھی ختم کیا گیا تھا۔

⑤ نیز اس ایکٹ کے ذریعے صوبائی حکومت اور صدر مملکت کو بلا قید تمام سزاوں کو معاف کرنے کا بھی اختیار عطا کیا گیا تھا۔

۱ اس ایکٹ کا اصل نام توکر میل لاء امینڈمنٹ ۲۰۰۶ء یعنی فوجداری ترمی میں ۲۰۰۶ء تھا، جسے طبقہ خواتین کی بے بحثیت حاصل کرنے کے لئے مذکورہ مخالف آمیز نام دیا گیا۔

⑦ ویکن ایکٹ کی رو سے زنا اور قذف کی معروف شرعی سزا کے بجائے ۵ سال قید اور زیادہ سے زیادہ ۱۰ اہنگ روندے ہو گئیں تھے اور جرمانہ کی سزا میں تعارف کرائی گئیں، حالانکہ شرعی حدود میں تبدیلی یا کمی یا بیشی کا اختیار کسی حاکم وقت یا مجتہد الحصر تو کجا، سید المرسلین علیہ السلام کو بھی نہیں۔

⑧ ان تمام تبدیلیوں پر مزید اضافہ یہ کہ فاشی و بے راہ روی کے حوالے سے ان سزاوں کے طریقہ اجراء میں ایسی متعارف کی خیز تبدیلیاں کی گئیں کہ ان جرائم کی سزا کسی پر لاگو ہوتا ہی ممکن نہ رہا۔ رقم اس ایکٹ کی یہ خرابیاں قبل ازیں اپنے مختلف مضامین میں بیان کر چکا ہے، جنہیں مزید تفصیل کے لئے ملاحظہ کیا جاسکتا ہے۔

ویکن پروٹیکشن ایکٹ کے خلاف وفاقی شرعی عدالت میں اپیل
ویکن پروٹیکشن ایکٹ کے نفاذ کے بعد سے ہی اس بارے میں محبِ اسلام حلقوں میں شدید بے چینی اور اضطراب پیدا ہو گیا اور ۲۰۰۰ء میں ہی اس ایکٹ کے خلافِ اسلام ہونے کے بارے میں دو درخواستیں [نمبری ۱۳۔ آئی ۲۰۰] وفاقی شرعی عدالت میں دائر کردی گئیں۔ پھر ۲۰۱۰ء میں درخواست [نمبری ۱۔ آئی ۲۰۱۰] بھی دائر کی گئی جس میں وفاقی شرعی عدالت سے استدعا کی گئی کہ اس ایکٹ کی خلافِ اسلام و فعات کا خاتمه کیا جائے۔

① یاد رہے کہ پاکستان کا آئین وفاقی شرعی عدالت کو یہ اختیار دیتا ہے کہ ”دفعہ نمبر ۲۰۳ ڈی: عدالت اپنی تحریک یا پاکستان کے کسی شہری یا وفاقی حکومت یا کسی صوبائی حکومت کی درخواست پر اس سوال کا جائزہ لے سکے گی اور فیصلہ کر سکے گی کہ آیا کوئی قانون یا قانون کا کوئی حکم ان اسلامی احکام (جس طرح کہ قرآن کریم اور رسول اللہ علیہ السلام کی سنت میں ان کا تعین کیا گیا ہے) کے خلاف ہے یا نہیں؟ جن کا حوالہ اس کے بعد اسلامی احکام کے طور پر دیا گیا ہے۔“

دفعہ ۲۰۳ ڈی کی شق نمبر ۱ کا تقاضا یہ ہے کہ عدالت مذکورہ حکومت کو اپنا نقطہ نظر پیش کرنے کے لئے مناسب موقع دے گی۔ شق ۲ کے تحت عدالت متعلقہ قانون کے خلاف

۱۔ ویکن پروٹیکشن ایکٹ کے اسلام سے متصاد ہپلو، اور زنا بای بجزیرہ اور نام نہاد تخفیط حقوق نسوان میں شائع شدہ ماہنامہ محدث، دسمبر ۲۰۰۶ء، جلد ۳۸، ص ۳۲۶۲ اور ۱۲۰۷ء اور ۲۳۷۲ء میں شائع شدہ



حکم

حقوق نسوان ایک کھلاف و فاقی شرعی عدالت کا فیصلہ۔

اسلام ہونے کی وجہ اور اس کی مخالفت کی حد کا تعین بھی کرے گی۔ شق ۳ کے تحت اگر کوئی قانون خلاف اسلام قرار پاتا ہے تو گورنر زاس قانون میں ترمیم کرنے کے اقدامات کرے گا، بصورتِ دیگر عدالت کی معین کردہ تاریخ سے وہ قانون کا عدم قرار پائے گا۔

(۲) واضح رہے کہ ماضی میں قانونِ امناع توہین رسالت (دن ۲۹۵ میں) میں بھی وفاقی شرعی عدالت نے اسی اختیار کو استعمال کرتے ہوئے اسمبلی کے منظور شدہ قانون مجریہ ۱۹۸۶ء میں ذکور عمر قید کی سزا کے خلاف اسلام ہونے کا فیصلہ کیا تھا اور حکومت کو ۳۰ اپریل ۱۹۹۱ء تک کا وقت دیا تھا کہ اس دوران وہ مناسب قانون سازی کرے، بصورتِ دیگر شرعی عدالت کا فیصلہ از خود نافذ ہو کر توہین رسالت کی سزا میں شامل سزا نے عمر قید حذف ہو جائے گی۔

اسی طرح ماضی میں قصاص و دیت کیس میں بھی وفاقی شرعی عدالت نے چیف جسٹس محمد افضل ظلہ کی سربراہی میں یہ فیصلہ دیا تھا کہ سزا نے قتل کے مردوجہ ۵۶ قوانین خلاف اسلام ہیں اور حکومت کو چاہئے کہ اگست ۱۹۹۰ء سے پہلے پہلے تبادل قانون سازی کرے، بصورتِ دیگر قصاص و دیت کے شرعی قوانین برآہ راست نافذ ہو جائیں گے۔ اسی نویعت کا ایک فیصلہ قانونِ شفعہ کے بارے میں بھی دیا گیا تھا۔

وفاقی شرعی عدالت کے ان فیصلوں کے بعد متعین توہین تک حکومت نے کوئی قانون سازی نہ کی، جس کے نتیجے میں پاکستان میں امناع توہین رسالت کا قانون، وفاقی شرعی عدالت کی ترمیم (عمر قید کے حذف) کے بعد اور قصاص و دیت کے قوانین برآہ راست اسلامی شریعت سے ہی پاکستان میں نافذ العمل ہو گئے۔

(۳) آئین پاکستان کی وغایت اور ماضی کے بعض مذکورہ بالا قانونی اقدامات کی لاہور ہائیکورٹ کے متعدد فیصلوں سے بھی تصدیق ہوتی ہے کہ حدود کے ذیل میں آنے والے جرائم کے متعلق ذیلی عدالتوں کے فیصلوں کی مگر ان را بدل کا اختیار آئین کی شق ۲۰۳

ڈی ڈی کی رو سے صرف وفاقی شرعی عدالت کو ہی حاصل ہے۔ تاہم وفاقی شرعی عدالت کے فیصلہ کو چیزیں رنگرختانی کیلئے آئین پاکستان ہی کی دفعہ ۲۰۳ ایف کے تحت کسی بھی فریق کو ۲۰ یوم اور صوبائی وفاقی حکومتوں کو ۲۶ ماہ کا وقت حاصل ہے، اس مدت کے دوران نظر ثانی کی درخواست سپریم کورٹ (شريعت اپلیٹ بخ) میں دی جاسکتی ہے۔

وفاقی شرعی عدالت کا فیصلہ

اسی طریق کار کو اختیار کرتے ہوئے ویمن پرو ٹیکشن ایکٹ کو بھی وفاقی شرعی عدالت میں گذشتہ سال زیر بحث لایا گیا، عدالت میں اس پر بحث مباحثہ بھی ہوا اور موئرخہ ۲۲ دسمبر ۲۰۱۰ء کو اس حوالے سے وفاقی شرعی عدالت کا ایک اہم فیصلہ سامنے آیا۔ وفاقی شرعی عدالت کے چیف جسٹس آنفارنیق احمد خاں کی سربراہی میں جسٹس شہزاد شخ اور جسٹس سید افضل حیدرنے یہ فیصلہ تحریر کیا ہے جسے نکتہ نمبر ۷۱ کے تحت رپورٹ کیا گیا ہے۔

وفاقی شرعی عدالت اپنے حالیہ فیصلہ میں ویمن پرو ٹیکشن ایکٹ ۲۰۰۶ء کے ساتھ ساتھ، امتناعِ دہشت گردی ایکٹ ۱۹۹۷ء اور امتناعِ منشیات ایکٹ ۱۹۹۷ء کو بھی زیر غور لائی ہے جس میں عدالت نے یہ قرار دیا ہے کہ مذکورہ بالا ایکٹس کے بعض حصے و اقتضا اسلام کے خلاف یا وفاقی شرعی عدالت کے دائرہ عمل میں مداخلت ہیں لہذا حکومت کو چاہئے کہ ان قوانین میں ترمیم کر کے ان کے مقابل اسلامی قوانین لائے، بصورت دیگر ان کے قابل اعتراض حصے ۲۲ جون ۲۰۱۱ء تک نافذ العمل رہنے کے بعد آخر کار کا عدم ہو جائیں گے۔

① وفاقی شرعی عدالت نے اپنے فیصلہ (نکتہ نمبر ۷۱ کی شق نمبر ۵) میں ویمن پرو ٹیکشن ایکٹ کی ترمیم ۱۱ اور ۲۸ کو دستور کی دفعہ ۲۰۳ ڈی ڈی سے متجاوز قرار دیتے ہوئے کہا کہ ان ترمیم کے موثر ہونے سے حدود قوانین کی بالاتر حیثیت ختم ہو گئی ہے، اس لئے انہیں ختم کیا جائے۔ ان ترمیم کا تعارف و جائزہ حسب ذیل ہے:

I. ویمن ایکٹ کی ترمیم نمبر ۱۱ کے ذریعے زنا آرڈیننس کی دیگر انگریزی قوانین پر بالاتر

حیثیت کو ختم کر دیا گیا تھا۔ اگر حکومت اس کے خلاف اپیل میں نہیں جاتی تو یہ شق ۲۲ جون ۲۰۱۱ء کو ختم جائے گی جس کا نتیجہ یہ ہو گا کہ وینکن ایکٹ میں زنا کی دیگر متوازی سزاویں پر سابقہ شرعی سزاویں کی برتری بحال ہو جائے گی اور عدالت کو یہ موقع حاصل ہو گا کہ وہ زنا کی محض ۵ سال سزا اور زیادہ سے زیادہ ۱۰ ہزار روپے جرمانہ کی بجائے اس پر سابقہ شرعی سزاواری کرنے کے احکام صادر کر سکے۔

II. ایکٹ کی ترمیم نمبر ۲۸، جس کو خلاف اسلام قرار دیا گیا ہے، کا مقصد یہ تھا کہ 'لعان' کو کوڈ آف کریمنل پر ویسر ۱۸۹۶ء سے نکال کر میراج ایکٹ ۱۹۳۹ء کا حصہ بنایا جائے تاکہ لعان کی جو سزا تذف آرڈیننس کے سیکشن (۱۲) (۲) میں ہے، اس کا اطلاق ختم ہو جائے۔ اب اس ترمیم کے ختم ہو جانے سے 'لعان' کا سابقہ قانون موثر ہونے کا بھی جزوی امکان پیدا ہو گیا ہے۔

(۲) وفاقی شرعی عدالت نے اپنے فیصلہ (عکتہ نمبر ۱۱ کی شق نمبر ۷) میں وینکن پروٹیکشن ایکٹ کی ترمیم نمبر ۲۹ اور ۲۵ کو بھی دستور کی وجہ ۲۰۳ ذی ذی سے تجاوز یعنی خلاف اسلام قرار دیتے ہوئے نئی تباہی قانون سازی کا مطالبہ کیا ہے۔ محلہ ایکٹ کی ترمیم نمبر ۲۹ کے ذریعے حدود قوانین کے حصے قذف آرڈیننس کو دیگر قوانین پر بالاتر حیثیت کو ختم کیا گیا تھا جبکہ ترمیم نمبر ۲۵ کے ذریعے قذف آرڈیننس کی تین دفعات ۱۱، ۱۳ اور ۱۵ کو حذف کیا گیا تھا، جس کے بعد قذف آرڈیننس غیر موثر ہو کر رہ گیا تھا۔ اب عدالت نے نہ صرف قذف آرڈی نیں کی بالاتر حیثیت کو بحال بلکہ اس کی اہم دفعات کو بھی برقرار رکھنے کی تلقین کیا ہے۔

جہاں تک زنا آرڈیننس اور قذف آرڈیننس کی دیگر قوانین پر بالاتر حیثیت واپس کرنے کی بات ہے تو یہ اسی جرم پر تعزیرات پاکستان میں موجود متوازی سزاویں کے تناظر میں ایک اہم ضرورت ہے تاکہ فیصلہ کرنے والے جج کو فیصلہ کی تاد بھی کارروائی کا انتخاب کرنے میں آسانی ہو۔ مزید برآں یہ اسلامی شریعت کا مسلسلہ تقاضا بھی ہے بلکہ اسلام تو ان جرائم پر جہاں اللہ تعالیٰ نے سزاکیں وہی کی صورت میں معین کر دی ہیں، کسی تباہی قانون پر عمل پیرا ہونے کو جاہلیت، ظلم حتیٰ کہ کفر سے تعبیر کرتا ہے۔ ان شرعی قوانین

کی ترجیح پاکستان کی دیگر عدالتوں کے بعض سابقہ فیصلوں کی روشنی میں بھی ایک مسلمہ مسئلہ ہے جیسا کہ وفاقی شرعی عدالت نے ۱۹۸۶ء میں زنا آرڈیننس کو آرمی ایکٹ پر فویت دینے کا فیصلہ کیا تھا اور یہ حکم دیا تھا کہ اس کے مجرم کا تراکل کورٹ آف مارشل، کی بجائے سیشن کورٹس میں کیا جائے۔ ایسے ہی ۱۹۸۵ء میں لاہور ہائی کورٹ نے بھی یہ قرار دیا تھا کہ حدود قوانین کو سندھ چلندرن ایکٹ پر فویت حاصل ہوگی۔

(۲) علاوه ازیں عدالت نے اپنے فیصلہ (کائنٹ نمبر ۱۱۱ کے شق ۱۷) میں امتانع دہشت گردی ایکٹ کی دفعہ نمبر ۲۵ اور امتانع منشیات ایکٹ ۱۹۹۷ء کی دفعہ ۱۸۴ اور ۳۹ کو بھی آئین کی دفعہ ۲۰۳ ذی ڈی سے متجاوز قرار دیتے ہوئے خلاف اسلام قرار دیا ہے۔ مذکورہ بالا تینوں دفعات میں قرار دیا گیا تھا کہ ان جرائم کی اپیل ہائی کورٹ میں داخل کرائی جائے، جبکہ شرعی عدالت نے یہ حکم دیا ہے کہ

”قرآن و سنت کی رو سے جو جرائم حدود کے زمرے میں آتے ہیں اور ان کی سزا قرآن و سنت میں مذکور ہے، ان تمام جرائم میں مدد گاریاں اُن سے مماثلت رکھنے والے جرائم بھی حدود کے زمرے میں آتے ہیں۔ اور حدود یا اس سے متعلقہ تمام جرائم پر جاری کئے گئے موجود قریرات کے احکامات کی اپیل یا نظر ثانی کا اختیار بلا شرکت غیرے وفاقی شرعی عدالت کو ہی حاصل ہے۔ ایسی حدود جرائم پر حکمات کے فیصلے کی اپیل بھی صرف اسی عدالت میں ہی کی جائے۔“

عدالت نے ان جرائم کی فہرست مرتب کرتے ہوئے جو حدود کے زمرے میں آتے ہیں، ان جرائم کو بھی اس میں شامل کر دیا ہے جو اس سے قبل مجموعہ تعیرات پاکستان کے تحت آتے تھے۔ مجموعی طور پر ان جرائم کی تعداد ۱۰ اشارہ کی گئی ہے: زنا، لواط، قذف، شراب، سرقة، حرابة، ڈیکھی، ارتاد، بغاوت اور قصاص، انسانی سماگانگ

(۳) روزنامہ انصاف اور روزنامہ نوابے وقت میں وفاقی شرعی عدالت کے فیصلے کی خبر دیتے ہوئے لکھا گیا کہ ”عدالت کے تین رکنی بخش نے تحفظ حقوق نسوان ایکٹ ۲۰۰۶ء کی چار شقتوں کو

۱۔ یکیں ۱۹۸۶ء PSC کا فیصلہ نمبر ۱۲۲۸

۲۔ یکیں پاکستان کریمبل لاء جرل، فیصلہ نمبر ۱۰۳۰



۱۷۲

حقوق نسوان ایک بیکار و فاقی شرعی عدالت کا فیصلہ

آئین کے آرٹیکل ۲۰۳ ذی ذی سے متصادم قرار دیتے ہوئے وفاقی حکومت کو
ہدایت کی ہے کہ وہ ۲۲ جون تک شن نمبر ۱۱۱، ۲۵، ۲۸ اور ۲۹ کو كالعدم قرار دے
کر ترمیم کریں، بصورت دیگر یہ عدالتی فیصلہ بذات خود ترمیم کسجا جائے گا۔ فیصلہ
میں یہ بھی قرار دیا گیا کہ قانون سازی کے ذریعے وفاقی شرعی عدالت کے
اختیارات ختم یا تبدیل نہیں کئے جاسکتے۔“^۱

”نجی ڈی کے مطابق عدالت نے چار شقون کو كالعدم قرار دیتے ہوئے کہا کہ یہ
اسلام کے خلاف ہیں۔ عدالت نے زنا بالرضاء کو بھی ناجائز اور حدود قوانین کے
مطابق غیر اسلامی فعل اور گناہ کبیرہ قرار دیا اور کہا کہ زنا کے بارے میں ایک
مذکورہ کے قوانین کا اسلام سے کوئی تعلق نہیں۔“^۲

تبصرہ و تجربیہ

وفاقی شرعی عدالت کا مذکورہ بالفیصلہ ایک قابل قدر اقدام ہے اور ہم اس کو بنظر تھیں
دیکھتے ہیں، بالخصوص اس تناظر میں جب کہ وہیں پروٹیکشن بل پر جاری قومی سطح کے
مناظرے و مبانی میں بعض سیاستدانوں (چودھری شجاعت صین وغیرہ) نے قوم سے یہ بھی
 وعدہ کیا تھا کہ اگر یہ ایک کسی بھی طرح خلاف اسلام ثابت ہو جائے تو وہ اپنے عہدوں سے
استغفار دے دیں گے۔ اس موقع پر راقم الحروف کے علاوہ دیگر معروف علمائے کرام
نے اس کی خلاف اسلام دفعات کی تثانہ ہی کی تھی لیکن چودھری صاحب موصوف نے اس
وقت ان کو درخور انتہانہ جاتا۔ اب ایک آئینی عدالت نے اس ایک کی چار دفعات کو خلاف
اسلام قرار دے کر حکومت کو ۲۲ جون ۲۰۱۱ء تک مهلت دی ہے کہ وہ تباہل قانون سازی
کرے تو اسے کم از کم ذیر آئید درست آئید کامصدق اقت قرار دیا جاسکتا ہے۔ تاہم اس قدر تاخیر
سے آنے والے فیصلہ کے درمیانی چار سالوں میں اس حوالے سے جو بے راہ روی ملک میں
جگہ پائی ہے، اس کا خیاڑہ تو اہل پاکستان کو بھگتا ہو گا۔

وفاقی شرعی عدالت کا یہ اقدام بھی قابل تحسین ہے کہ اس نے نہ صرف شرعی قوانین

۱ روزنامہ نوائے وقت، لاہور: ۲۳ دسمبر ۲۰۱۰ء صفحہ ۶

۲ روزنامہ انصاف، لاہور: ۲۳ دسمبر ۲۰۱۰ء، صفحہ ۷

کی برتری کو دوبارہ قائم کرنے کی کوشش کی ہے، بلکہ حدود قوانین سے قریب تر دیگر قوانین میں ہیرا پھیری کے ذریعے جو انہیں شرعی سزاوں اور تادیب سے دور رکھا گیا تھا، ان کو دوبارہ شرعی عدالت کے دائرة عمل میں لانے کی تلقین بھی کی ہے۔ اور حکومت کو پابند کیا ہے کہ ان شرعی سزاوں کے بارے میں نہ صرف آرمی کو روٹس، بلکہ دہشت گردی اور انتہائی مشیات وغیرہ کے قوانین کی آڑ لے کر ان کو انگریزی قوانین کے دائرة میں نہ لایا جائے۔ بلکہ انہیں شرعی عدالت اور اس کے ماتحت عدالتوں میں ہی سماعت کیا جائے تاکہ مستغیث اور مدعا علیہ شرعی فیصلے سے استفادہ کر سکیں۔ شرعی عدالت کا اپنے حقوق کو محفوظ کرنے کا روایہ قابل تعریف ہے، کیونکہ یہ اصولی طور پر قیام پاکستان کے مقدمہ سے ہم آہنگ ہے جس کا تقاضا ہی یہ تھا کہ اس ملک کے باشندے اپنے گلو سیکسن لاز کی بجائے اللہ کے دیے ہوئے شرعی نظام عدل میں اپنی زندگی گزاریں اور پاکستان میں اسلام کا ہر شعبے میں بول بالا ہو۔ تاہم اس موقع پر یہ اضافہ کرنا اور یادداہی کرانا انتہائی ضروری ہے کہ وفاقی شرعی عدالت نے ویکن پروٹیکشن ایکٹ کی خرابیوں میں سے صرف ایک تہائی کی ہی نشاندہی کی ہے۔ حالانکہ یہ پورا کاپورا ایکٹ ہی اس قابل ہے کہ اس کو خلاف اسلام قرار دے کر مسترد کیا جائے۔ اس ایکٹ کی ۲۹ ترا میم کے نتیجے میں: خد نزا آرڈیننس ۱۹۷۹ء کی ۲۲ میں سے ۱۲ دفعات کو منسوخ اور ۶ کو تبدیل کر دیا گیا تھا جبکہ حد قذف آرڈیننس کی ۲۰ میں ۸ کو منسوخ اور ۶ میں ترمیم کی گئی تھی جس کے بعد اول الذکر میں محض ۳ دفعات اور ثالث الذکر آرڈیننس میں صرف ۶ دفعات اپنی اصل شکل میں باقی رہ گئی تھیں۔ راقم نے دسمبر ۲۰۰۶ء میں اس پر تبصرہ کرتے ہوئے لکھا تھا کہ

”اس بل کی خلاف اسلام ترا میم کو اگر حذف یاد رست بھی کر دیا جائے تب بھی اس قانون کے نظام اجراء میں ایسے مسائل پیدا کر دیے گئے ہیں کہ جس کے بعد معاشرے میں عمل ازا نا کی روک تھام ناممکن ہو گئی ہے، اس لئے یہ بل ناقابل اصلاح ہے۔ اس بل کے ذریعے حدود سے متعلق ۹ جرام کو تعزیرات پاکستان میں منتقل کر دیا گیا ہے اور ترمیم شدہ حدود آرڈیننس کے تحت صرف ۲ جرام ہی باقی رہ گئے

ہیں۔ پھر ان ۱۱ میں سے جن ۷ جرموں کی سزا دینا مقصود ہے، ان کو پولیس کی عمل داری میں رکھا گیا ہے اور اس کے مجرم کو بلا دارث بھی گرفتار کیا جا سکتا ہے اور وہ تمام زنا بالجبر اور اس سے متعلقہ جرائم ہیں جن میں خواتین سزا سے مستثنی ہیں (اور یہی اس بل کی وجہ تسمیہ ہے)، جبکہ پانچ جرائم محض نمائشی ہیں جن میں بچے کچھ حدود قوانین کے دو جرائم بھی شامل ہیں۔“

ویکن ایکٹ کا ہم مسئلہ اس کے لئے مجوہ پرو سجن لاء کے ناقابل عمل تقاضے ہیں، جیسا کہ اپر مختصر آذ کر ہوا۔ جبکہ ابھی تک باقی رہ جانے والی قانونی خرایوں میں صدر اور صوبائی حکومتوں کا اس کے مجرم کو معاف کرنے کا اختیار، شوہر پر زنا بالجبر کا مضمکہ خیز جرم اور اس پر سزاۓ موت کا ہونا بھی خلافِ اسلام ہیں۔ مزید برآں ثبوت زنا کے لئے پانچ گواہوں کا غیر شرعی مطالبہ یازانی کے اعتراف کر لینے اور لعان کے دوران یہوی کے اعتراف زنا کو ثبوت جرم کے لئے ناکافی سمجھنا وغیرہ ایسی چیزیں ہیں جو تاحال اس ایکٹ کا غیر اسلامی حصہ ہیں۔
مسلمانانِ پاکستان کو چاہئے کو ویکن پرو نیشن ایکٹ کے ان باقی حصوں کے خلاف اسلام ہونے پر بھی وفاقی شرعی عدالت میں درخواست دائر کریں۔ آج وطن عزیز میں امن و امان کی جو بدترین صور تھاں ہے؛ ایسا کبھی نہ ہوتا، اگر ہم نے اللہ سے کئے گئے وعدوں کو پورا کرتے ہوئے یہاں شرعی قوانین کو نافذ کیا ہوتا۔ شریعتِ اسلامیہ کے علاوہ کسی قانون میں ایسی قوت نہیں کہ وہ معاشرے میں امن و امان کے ضامن ہوں اور یہ بات آج بھی ترقی یافتہ مغرب اور اسلامی قوانین پر عمل پیرا سعودی عرب میں امن و امان کی صور تھاں کے ایک تقابلی جائزے کے بعد بآسانی سمجھ میں آسکتی ہے۔

مسلمان فرد کیلئے اسلام کا سب سے بڑا انعام اطمینان و سکون کی فراوانی ہے اور کسی مسلم اجتماعیت کی سب سے بڑی نعمت امن و سلامتی ہیں جس پر قرآن کریم کی بہت سی آیات شاہد ہیں۔ آج اسلام کو چھوڑ کر ہم ہر لمحے بے چینی و اضطراب اور لم ناک قتل و غارت گری کا شکار ہیں، تب بھی چیرانی ہے کہ اپنے رب کی طرف کیوں رجوع کیوں نہیں کرتے!! (ڈاکٹر حافظ حسن مدینی)